



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,
Arera Hills, Bhopal (M.P.)

स मा चार

सत्र के दौरान कोरोना संक्रमण से बचाव के प्रभावी इंतजाम होंगे: ए.पी.सिंह

भोपाल: 7 दिसम्बर, 2021

मध्यप्रदेश की पन्द्रहवीं विधानसभा का शीतकालीन सत्र 20 से 24 दिसम्बर, 2021 तक आहूत किया गया है। कोरोना संक्रमण के बढ़ते प्रभाव के मद्देनजर सत्र संबंधी तैयारियों की समीक्षा बैठक विधान सभा के प्रमुख सचिव श्री ए.पी.सिंह की अध्यक्षता में संपन्न हुई। प्रमुख सचिव ने सुरक्षित ढंग से सत्र की कार्यवाही के लिए कोरोना संक्रमण से बचाव हेतु पर्याप्त इंतजाम करने के निर्देश अधिकारियों को दिए। सत्र के दौरान परिसर में प्रवेश करने वाले प्रत्येक व्यक्ति को वैक्सीनेशन के दोनों डोज लगे होने के प्रमाण-पत्र उपरांत ही प्रवेश दिया जाएगा। विधायक विश्राम गृह और विधान सभा परिसर में सभी प्रवेश द्वारों पर तापमान और आक्सीजन लेवल जांच की व्यवस्था स्वास्थ्य विभाग द्वारा की जाएगी। कोरोना संक्रमण को देखते हुये परिसर में प्रवेश भी सीमित संख्या में होगा। परिसर में सभी प्रवेश द्वारों पर कोरोना की जांच हेतु आर.टी.पी.सी.आर. टेस्ट की भी व्यवस्था होगी।

प्रमुख सचिव ने सत्र के दौरान पूरे परिसर को सेनेटाइज करने, पर्याप्त सुरक्षा व्यवस्था और साफ-सफाई के निर्देश भी दिए। बैठक में विधान सभा, स्वास्थ्य विभाग एवं राजधानी परियोजना प्रशासन के अधिकारी/कर्मचारी उपस्थित थे।

वि.स./ज.स./21

(नरेन्द्र मिश्रा)

अवर सचिव

दूरभाष : जनसंपर्क शाखा: (+91-755) 2523065, 2523028, 2440221 फैक्स: (+91-755) 2440238

ई-मेल : vidhansabha-mp@nic.in वेबसाइट : <http://www.mpvidhansabha.nic.in>